



### రేపటి నుంచి

## వేంకటేశ్వరస్వామి బ్రహ్మోత్సవాలు

- 23న కల్యాణోత్సవం, రథోత్సవం

మక్తల్, అక్టోబర్ 13: పట్టణంలో బ్రాహ్మణవాడలో వెలసిన వేంకటేశ్వర స్వామి బ్రహ్మోత్సవాలు ఈ నెల 15 నుంచి 23 వరకు వైభవంగా నిర్వహిస్తున్నట్లు ఆలయ ధర్మకర్త శ్యాంసుందర్ జోషి, ఉత్సవ కమిటీ సభ్యులు శుక్రవారం ప్రకటనలో తెలిపారు. ఉదయం 8 గంటలకు ధ్వజారోహణతో బ్రహ్మోత్సవాలకు ఆంకురార్పణ, ఉదయం 10 గంటలకు అలంకరణోత్సవం, సాయంత్రం 6 గంటలకు శేషవాహన సేవ, మహా మంగళ హారతి, 16 న ఉదయం 7:30 గంటలకు సూర్యప్రభ వాహనసేవ, రాత్రి 6:30 గంటలకు చంద్రప్రభ వాహన సేవ, 17న



వేంకటేశ్వర స్వామి మూలవిరాట్టు

సాయంత్రం 6:30 గంటలకు కల్పవృక్ష వాహనసేవ, 18న సాయంత్రం సింహ్య వాహన సేవ, 19న ఉదయం 8 గంటలకు కలశాభిషేకం, సాయంత్రం గరుడవాహన సేవ, 20న ఆంజనేయస్వామి వాహనసేవ, సాయంత్రం 6:30కి సుందర్పన వాహన సేవ, రాత్రి 7:30కి తులాభారం, 22న సాయంత్రం 5 గంటలకు గజవాహన సేవ, పడమటి ఆంజనేయ స్వామి ఆలయం నుంచి బ్రాహ్మణవాడలోని వేంకటేశ్వరస్వామి ఆలయం వరకు భజన, కోలాటం, మంగళవాయిద్యాలతో పుర వీధుల్లో స్వామివారి ఉత్సవ విగ్రహం ఊరేగింపు, 23న ఉదయం 8 గంటలకు లక్ష్మీవేంకటేశ్వర స్వామి కల్యాణోత్సవం ఉదయం 11 గంటలకు రథోత్సవం, సాయంత్రం 5 గంటలకు శమిపూజ అనంతరం పల్లకి సేవ కార్యక్రమాలు నిర్వహించనున్నట్లు పేర్కొన్నారు. బ్రహ్మోత్సవాల్లో భక్తులు అధిక సంఖ్యలో పాల్గొని స్వామివారి కృపకుపాత్రులు కావాలని కోరారు.

## చెక్పోస్టు వద్ద ముమ్మర తనిఖీలు



వాహనాలను తనిఖీ చేస్తున్న ఎక్స్ ట్రెజ్, పోలీస్ సిబ్బంది

కృష్ణ, అక్టోబర్ 13 : మండలంలోని గుడిబల్లూర్ పంచాయతీ పరిధిలోని వాసునగర్ వద్ద గాల తెలంగాణ బార్డర్ చెక్ పోస్టు వద్ద శుక్రవారం స్థానిక పోలీసులు, ఎక్స్ ట్రెజ్ అధికారులు ఆధ్వర్యంలో ముమ్మర తనిఖీలు చేపట్టారు. ఈ సందర్భంగా కర్ణాటక రాష్ట్రం నుంచి వచ్చిన వాహనాలను క్షణంగా తనిఖీ చేశారు. ఈ సందర్భంగా ఎక్స్ ట్రెజ్ సీబి వెంకటరెడ్డి, కృష్ణ ఎస్సై విజయ్ భాస్కర్ మాట్లాడుతూ అసెంబ్లీ ఎన్నికల దృష్ట్యా ఇతర రాష్ట్రాల నుంచి మద్యం, డబ్బు రాకుండా నియంత్రించేందుకు ముమ్మరంగా తనిఖీలు చేస్తున్నామన్నారు. కార్యక్రమంలో పోలీస్, ఎక్స్ ట్రెజ్ సిబ్బంది పాల్గొన్నారు.

## అధిక రుసుము వసూలు చేస్తే చర్యలు



మీసేవ నిర్వాహకులతో మాట్లాడుతున్న రెవెన్యూ అధికారులు

ఊటూర్, అక్టోబర్ 13: దరఖాస్తుదారుల నుంచి అధిక రుసుము వసూలు చేస్తే చర్యలు తప్పని తాసిల్దార్ కార్యాలయ సీనియర్ అసిస్టెంట్ రాఘవేంద్రారెడ్డి, ఆర్ఐఐ శ్రవణ్ కుమార్ మీసేవ, ఇంటర్నేట్ నిర్వాహకులను హెచ్చరించారు. శుక్రవారం తాసిల్దార్ కార్యాలయంలో మీసేవ, ఇంటర్ నెట్ నిర్వాహకులతో నిర్వహించిన సమావేశంలో వారు మాట్లాడుతూ మండలంలోని మీసేవ, ఇంటర్ నెట్ నిర్వాహకులు ప్రభుత్వ నిబంధనల మేరకు దరఖాస్తుదారులతో రుసుము తీసుకోవాలని సూచించారు. దరఖాస్తుదారులు తమకు కావల్సిన ధ్రువ పత్రాల కోసం సంబంధిత మీ సేవ కేంద్రాల్లో ముందుగా దరఖాస్తు చేసుకోవాలని సూచించారు. ప్రతి దరఖాస్తు మీ సేవ కేంద్రాల ద్వారా వచ్చే విధంగా చూసుకోవాలని ఆదేశించారు. కార్యక్రమంలో మీసేవ నిర్వాహకులు ప్రకాష్, ఆశాకిరణ్ తదితరులు పాల్గొన్నారు.

# పుంజుకుంటున్న పత్తి కొనుగోళ్లు

- గరిష్ఠంగా రూ. 6,950,
- కనిష్ఠంగా రూ. 5వేలు ధర
- 16 నుంచి సీసీబి ఆధ్వర్యంలో కొనుగోలుకు అధికారుల ఏర్పాట్లు

ఊటూర్, అక్టోబర్ 13 : పత్తి కొనుగోళ్లు రోజు రోజుకు పుంజుకుంటున్నాయి. జిల్లా వ్యాప్తంగా రైతులు రికార్డు స్థాయిలో వానకాలం పత్తి పంట సాగు చేశారు. ఊటూర్ లోని విజయ కాటన్ ఇండస్ట్రీకి శుక్రవారం 300 క్వింటా పత్తి విక్రయానికి రాగా క్వింటా గరిష్ఠంగా రూ. 6,950 కనిష్ఠంగా రూ. 5వేల ధర పలికింది. అలాగే మండలంలోని మల్లేపల్లి శివారులో గల వినాయక కాటన్ ఇండస్ట్రీకి 100 క్వింటా పత్తి విక్రయానికి రాగా గరిష్ఠంగా రూ. 6,900 ధర పలికింది. పత్తి తేమ శాతం, నాణ్యతను బట్టి మద్దతు ధర చెల్లిస్తున్నామని ఇండస్ట్రీ యజమాని కిశో

ర్ కుమార్, సూపర్ వైజెర్లు భీమశంకర్, వీరన్న తెలిపారు. రైతులు పండించిన పంటను పూర్తి స్థాయిలో కొనుగోలు చేస్తామని తెలిపారు. కాగా, గతేడాది పత్తి గరిష్ఠంగా రూ. 9వేలు ధర పలకగా ఈ ఏడాది ధరలు నేల చూపు చూడటంతో సీసీబి ద్వారా పత్తి కొనుగోళ్లు చేపట్టాలని రైతులు కోరుతున్నారు. రైతుల విజ్ఞప్తి మేరకు శుక్రవారం సీసీబి అధికారులు, నారాయణపేట మార్కెట్ యార్డు అధికారులు ఇండస్ట్రీలను సందర్శించారు. సోమవారం నుంచి సీసీబి ద్వారా పత్తి కొనుగోలు చేసేందుకు మార్గదర్శకాలను రైతులకు వివరించారు. సీసీబి నిబంధనల మేరకు పత్తికి మద్దతు ధర చెల్లిస్తామని, రైతులు సహకరించాలని ఇండస్ట్రీ యజమానులు కోరారు.



పత్తి నాణ్యతను పరిశీలిస్తున్న కిశోర్ కుమార్

## పోలింగ్ కేంద్రాల్లో ఏర్పాట్ల పరిశీలన

అమరచింత, అక్టోబర్ 13: పట్టణంలోని జిల్లా పరిషత్ బాలికల పాఠశాల, జిల్లా పరిషత్ బాలుర పాఠశాలలో ఏర్పాటు చేసిన పోలింగ్ కేంద్రాలను మున్సిపల్ కమిషనర్ మహ్మద్ ఖాజా, రెవెన్యూ ఇన్ స్పెక్టర్ గోపాల్ తదితరులు సందర్శించారు. ఈ సందర్భంగా వారు పోలింగ్ కేంద్రాల్లో ఈవీ ఎంపి ఏర్పాటుకు కావాల్సిన టేబుల్స్, విద్యుత్ ఏర్పాట్లను పరిశీలించి పోలింగ్ కేంద్రాల నెంబర్లు వేయించారు. ఈ సందర్భంగా వారు మాట్లాడుతూ నారాయణపేట కలెక్టర్, మక్తల్ అసెంబ్లీ ఎన్నికల అధికారుల ఆడితో మండలంలోని వివిధ గ్రామాల్లో ఏర్పాటు చేసిన పోలింగ్ కేంద్రాలను సందర్శించి కావాల్సిన ఏర్పాట్లు చేస్తున్నట్లు తెలిపారు.



పోలింగ్ కేంద్రాల్లో ఏర్పాట్లను పరిశీలిస్తున్న పుర, రెవెన్యూ అధికారులు

## పాఠశాల ఆవరణలో పాము కలకలం

అమరచింత, అక్టోబర్ 13: పట్టణంలోని జిల్లా పరిషత్ బాలుర ఉన్నత పాఠశాల ఆవరణలో శుక్రవారం ఉదయం నాగుపాము కలకలం లేపింది. పాఠశాల ఆవరణలో ఆడుకుంటున్న పిల్లలకు రెండు అడుగుల కంట పడడంతో వారు భయాందోళనతో కేకలు వేశారు. అదే సమయంలో పాఠశాలలోని పోలింగ్ కేంద్రాలకు పరిశీలనకు వచ్చిన మున్సిపల్ కమిషనర్ మహ్మద్ ఖాజా సిబ్బందితో కలిసి పట్టుకున్నారు. కాగా ప్రభుత్వం దసరా నిలవులు ఇవ్వడంతో పాఠశాలలో విద్యార్థులు లేక పోవడంతో ప్రమాదం తప్పిందని స్థానికులు తెలిపారు.

## మండలానికి 847 గృహలక్ష్మి ప్రాసీడింగ్స్

హన్మడ అక్టోబర్ 13 : మండలంలోని 33 గ్రామ పంచాయతీలకు మొత్తం 847 గృహలక్ష్మి ప్రాసీడింగ్స్ మంజూరయ్యాయి. ఒక్కో ఇంటి నిర్మాణానికి ప్రభుత్వం రూ. 3లక్షలు అందజేయనున్నట్లు అధికారులు తెలిపారు.

# చిట్టి చిట్టిబతు కమ్మ..

ఊటూర్, అక్టోబర్ 13: మండలవ్యాప్తంగా మహిళలు, విద్యార్థులు బతుకమ్మ వేడుకలను ఘనంగా జరుపుకొంటున్నారు. శుక్రవారం మండలంలోని వివిధ గ్రామాల్లో మహిళలు చిన్నారలు రంగు రంగుల పూలతో బతుకమ్మను పేర్చి చిట్టి చిట్టి బతుకమ్మ.. చిన్నారి బతుకమ్మ అంటూ ఆడిపాడారు. కాగా తల్లిదండ్రులు తమ చిన్నారుల చేత బతుకమ్మలను తయారు చేయిస్తూ సోషల్ మీడియా వేదికగా ఫోటోలను పేర్ చేస్తున్నారు. బిజ్నెస్ రంగాలలో చిన్నారి చేత బతుకమ్మను మోయించిన దృశ్యం ఆకట్టుకుంది.

పసుపుతో గౌరవ్వును తయారు చేసి ఆట పాటలు, కోలాటాల మధ్య ఆడిపాడారు. అనంతరం బతుకమ్మలతో ఊరేగింపుగా సమీప చెరువు వద్దకు చేరుకొని నీటిలో వదిలారు. కార్యక్రమంలో ఉపాధ్యాయులు, విద్యార్థినులు తదితరులు పాల్గొన్నారు.



కార్యక్రమంలో ఉపాధ్యాయులు మహేశ్వర్, సంధ్య, భారతి, ప్రియాంక, నర్సింహులు, మనేష్, మధుసూదన్ తదితరులు పాల్గొన్నారు.

**కృష్ణలో...**  
కృష్ణ, అక్టోబర్ 13 : మండలం గుడిబల్లూర్ లోని సైవేట్ పాఠశాలలో శుక్రవారం బతుకమ్మ సంబురాలు ఘనంగా నిర్వహించారు. ఈ సందర్భంగా ఉపాధ్యాయులు, విద్యార్థినులు తీరొక్క పూలతో బతుకమ్మను పేర్చి,

**మాగనూర్ లో...**  
మాగనూర్ అక్టోబర్ 13: మండల కేంద్రంలోని సైవేట్ పాఠశాలలో శుక్రవారం బతుకమ్మ సంబురాలను ఘనంగా నిర్వహించారు. ఈ సందర్భంగా ఉపాధ్యాయులు, విద్యార్థినులు రకరకాల పూలతో బతుకమ్మలను సుందరంగా అలంకరించి గౌరవ్వుకు ప్రత్యేక పూజలు చేసి బతుకమ్మ పాటలతో ఆడిపాడారు. అనంతరం చిన్నవాగు వద్దకు బతుకమ్మతో ర్యాలీగా వెళ్లి ప్రత్యేక పూజలు చేసి నీటిలో వదిలారు.



కృష్ణలో బతుకమ్మకు పూజ చేస్తున్న ఉపాధ్యాయులు, విద్యార్థినులు



మాగనూర్ లో బతుకమ్మ సంబురాలలో పాల్గొన్న విద్యార్థులు